


Vegleiðing

til umsóknarblaðið (pappírsútgávuna) til miðnámsútbúgvingarinnar 2022

Talgilt ella pappír	<p>Til ber at søkja talgilt á www.innskriving.fo</p> <p>Umsóknarblað til miðnámskúla finst á heimasíðuni hjá Undirvísingarstýrinum: www.uvs.fo.</p> <p>Til ber at søkja <u>annaðhvørt</u> við talgildum umsóknarblaði ella við pappírsumsókn – <u>ikki báðum!</u></p> <p>Henda vegleiðingin er ætlað teimum, sum velja at søkja við pappírsumsóknini. Søkir tú talgilt, fært tú vegleiðing á skíggjanum.</p> <p>Umsóknarblaðið verður fyllt út við spjaldrastavum og sent skúlanum, ið tú hevur sum 1. ynski.</p> <p>Gev gætur, at skúlin kann bert viðgera umsóknir, sum hava viðkomandi fylgiskjøl. Minst tí til at senda avrit av próvskjølum (ella seinastu støðumetum), dóps- ella navnabrævi, og móguliga øðrum viðkomandi skjølum. Send ikki upprunaskjøl, men avrit.</p>
Persónsupplýsingar	<p>Skriva føðingardag/p-tal, brúkaramerki í Office 365/First Class (um tú hevur fingið eitt), navn, bústað, telefonnummar, teldupostbústað í teigin "Persónsupplýsingar" á síðu 1 í umsóknarblaðnum.</p> <p>Gev gætur, at p-tal skal upplýsast!</p> <p>Ert tú undir 18 ár, skulu foreldur ella verji skriva navn, bústað, telefon og teldupost og skriva undir.</p>
Fortreytir fyri upptøku	<p>Tú skalt útfylla teigin „Fortreytir fyri upptøku“ á síðu 1 í umsóknarblaðnum eftir hesum leisti:</p> <ul style="list-style-type: none">• Gongur tú í 9. flokki, skal váttað ljóstak av seinastu støðumetum frá 9. flokki leggjast hjá.• Gongur tú í 10. flokki, skal váttað ljóstak av 9. floks prógvi og av seinastu støðumetum frá 10. flokki leggjast hjá.• Hevur tú lokið 9. og/ella 10. flokk, skal váttað ljóstak av 9. og/ella av 10. floks prógvi leggjast hjá.• Hevur tú staðið eina støðisútbúgving, skal prógv fyri lokna støðisútbúgving leggjast hjá.• Hevur tú lokið miðnámsútbúgving, skal prógv fyri lokna miðnámsútbúgving leggjast hjá.• Hevur tú staðið støddfrøði C á Skúlanum á Fløtum, skal tú gera vart við tað.
Andlitsmynd og fylgiskjøl	<p>Vinarliga legg eina andlitsmynd við umsóknini. Sí dømi til høgru:</p> <p>Myndin skal ikki verða meira enn ½ ára gomul. Tú kanst sjálvur taka myndina, men umráðandi er, at myndin er týðilig og líkist.</p> <p>Biðið verður eisini um samtykki til, at myndin kann nýtast til næmingakort og innanhýsis skipanir á skúlanum.</p> 
Útbúgvingarynski	<p>Í teiginum "Raðfesting og ferðakort" á síðu 2 í umsóknarblaðnum raðfestir tú tíni útbúgvingarynski. Allar útbúgvingarinnar hava eitt frámerki (1A, 1D, 2A o.s.fr.), sum tú finnur í talvuni á síðu 2 í umsóknarblaðnum og á síðu 7 í hesi vegleiðing. Ansa eftir, at tú velur lærugreinar o.a., har tað er tilskilað inni í umsóknarblaðnum.</p> <p>Tú kanst søkja um ferðakort frá Strandfaraskipum Landsins við at seta kross í kassan við tekstinum "Eg søki um ferðakort". Ferðakortið gevur tær rætt til at ferðast ókeypis við bygda- og oyggjarleiðum millum bústað tín og útbúgvingarstaðið. Ferðakortið verður útflyggjað fyrsta skúladag og er ókeypis fyrstu ferð. Tað kostar 100 kr. at útvega eitt nýtt ferðakort.</p>
Vallærugreinir	<p>Val av vallærugreinum er bindandi, sí kunngerð 9 frá 2013 um gymnasialar miðnámsútbúgvingar §45, stk 4:</p> <p>Næmingar, sum byrja í eini útbúgvingarbreyt og hava í umsóknini valt lærugreinar, kunnu ikki broyta valið, uttan so at leiðari útbúgvingarstovnsins hendingaferð loyvir tí. Gevur leiðari útbúgvingarstovnsins loyvi at skifta út vallærugrein, eru ásetingarnar í stk. 3 nr. 1 og 2 galdandi.</p>

<p>Námsfrøðilig hjálp</p>	<p>Teigurin "Námsfrøðilig hjálp" á síðu 2 í umsóknarblaðnum skal altíð fyllast út, eisini um svarið er "nei". Talan er ikki um fíggarligan stuðul (studningur), men um ítøkiliga hjálp í sambandi við líkamligar, sálarligar ella aðrar trupulleikar so sum lesi- og skrivitrupeleikar.</p> <p>Gev gætur, at svarið ikki ávirkar tínar møguleikar at verða tikin inn, og at allar upplýsingar verða viðgjørðar í trúnaði. Endamálið er at geva skúlanum møguleika at fyrireika undirvísingina á besta hátt.</p> <p>Um svarað verður "ja", verður greitt nærri frá hesum í teiginum "viðmerkingar" í umsóknarblaðnum og/ella við at venda sær til lestrarvegleiðingina í skúlanum.</p>
<p>Longd útbúgvingargongd</p>	<p>Íðkar tú úrvalsítrótt, úrvalstónleik ella fæst tú við annað úrvalsvirksemi á høgum stigi, kanst tú søkja um at fáa langt útbúgvingartíðina í upp til eitt ár. Umsókn um longda útbúgvingartíð verður bert viðgjørð, um skrivlig vátan og viðmæli frá avvarðandi landsfelagi, ítróttarsambandi ella øðrum eru hjáløgd.</p> <p>Um tú til dømis fert undir eina útbúgving sum er 3 ár, verður longda útbúgvingargongdin 4 ár.</p> <p>Søkir tú um longda útbúgvingartíð, set kross fyri slag av virksemi, greið nærri frá ætlanunum í teiginum "viðmerkingar". Vátan og viðmæli skal leggjast við umsóknini.</p>
<p>Undirskriftir</p>	<p>Minst til at skriva undir í teiginum "Undirskriftir" á síðu 2 í umsóknarblaðnum. Ert tú undir 18 ár, skulu foreldur/verji eisini skriva undir.</p>
<p>Umsøkjarar uttanlands</p>	<p>Gongur tú í 10. flokki uttanlands, skulu váttað ljóstøk av 9. floks prógvi og av seinastu støðumetum frá 10. flokki sendast við umsóknini.</p> <p>Um tú sjálv/sjálvur ert burturstødd/burturstaddur, kann annað av foreldrunum ella verji skriva undir fyri teg.</p>
<p>Fyrivarni</p>	<p>Møguligar broytingar í játtanarviðurskiftum ella undirvísingarverkinum kunnu hava ávirkan á upptøku. Stovnan av breytum og flokkum er treytað av nóg stórarri undirtøku.</p>
<p>Umsóknarfreist</p>	<p>Umsóknarfreistin er 15. mars.</p> <p>Tá skúlin hevur móttikið og skrásett umsóknina, færst tú vátan umvegis teldupost.</p>
<p>Vegleiðing</p>	<p>Hevur tú spurningar um útbúgvingarmøguleikar, arbeiðsviðurskifti ella stuðulsmøguleikar, kann Vegleiðingarstovan hjálpa tær. Tú kanst eisini venda tær til lestrarvegleiðingina á skúlunum við spurningum um ymisku útbúgvingarnar. Sí bústaðir o.a. á síðu 8.</p>

Gymnasialar miðnámsútbúgvingar

Gymnasialu miðnámsútbúgvingarnar eru lýstar í faldaranum "Gymnasialar útbúgvingar", sum kann takast niður av heimasíðuni www.uvs.fo og fæst frá framhaldsdeildunum ella frá miðnámskúlanum. Gymnasiala skipanin er eisini lýst á heimasíðuni www.les.fo.

<p>Upptøkuøki</p>	<p>Gymnasialu útbúgvingarnar eru skipaðar í tvey upptøkuøki, norðurøkið og suðurøkið.</p> <p>Norðurøkið fevnir um Norðoyggjar, Eysturoy og alla Sunda Kommunu. Suðurøkið fevnir um restina av landinum. Umsøkjari verður tikin inn á útbúgving í tí øki, har hann er heimahoyrandi sambært fólkayvirlitinum. Í teimum førum útbúgvingin bert finst í øðrum upptøkuøkinum, verða Føroyar roknaðar sum <i>eitt</i> upptøkuøki (og upptøkuøkini eru tá ikki galdandi).</p> <p>Upptøkuøkini eru ikki galdandi fyri tær vinnurættaðu miðnámsútbúgvingarnar. Føroyar verða tá roknaðar sum eitt upptøkuøki.</p>
<p>Almennar Upptøkutreytir</p>	<p>Almennar upptøkutreytir eru:</p> <ul style="list-style-type: none"> • at tú hevur fullført 9. flokk fólkaskúlans ella hevur samsvarandi útbúgving frá øðrum lærustovni. • at tú hevur lokið kravdu próvtøkur fólkaskúlans í 9. flokki í skrivligum føroyskum, donskum, enskum og rokning/støddfrøði. • at tú hevur lokið tær munnligu próvtøkur fólkaskúlans í 9. flokki, sum Mentamálaráðið hevur tikið út. <p>Treytin er harumframt, at tú hevur lokið omanfyri nevndu royndir við nóg góðum úrsliti, og at tú ert førur fyri at fylgja undirvísingini á nøktandi hátt.</p> <p>Umsøkjarin kann verða vístur til upptøkuroynd og/ella samrøðu.</p>
<p>Búskaparbreyt I</p>	<p>Búskaparbreyt I er 3 ára gongd og verður boðin út á Kambsdali (1A), Suðuroy (1C) og Tórshavn (6B).</p> <p>Velur tú Búskaparbreyt I (1A), skalt tú velja eina lærugrein. Velur tú Búskaparbreyt I (1C), fer val av lærugreinum fram aftaná upptøku.</p> <p>Velur tú Búskaparbreyt I í Tórshavn (1B), skalt tú raðfesta tvær Leiðir, og tú skal velja eina lærugrein. Leið B2 skal velja tvær lærugreinar.</p> <p>Fyri at velja Týskt framhaldsmál á búskaparbreytini, skalt tú frammanundan hava fingið royndarfyrirtekandi undirvísing í minsta lagi 2 ár.</p>
<p>Búskaparbreyt II</p>	<p>Búskaparbreyt II er 2 ára gongd, har byrjað verður á øðrum ári á búskaparbreytini. Búskaparbreyt II verður boðin út á Kambsdali (2A), Tórshavn (2B) og Suðuroy (2C). Í Suðuroy verður Búskaparbreyt II boðin út annað hvørt ár, næstu ferð í 2022.</p> <p>Velur tú Búskaparbreyt II, fer val av lærugreinum fram aftaná upptøku.</p> <p><i>Upptøkutreytir:</i> Fyri at verða tikin inn á Búskaparbreyt II, skalt tú hava fortreytir svarandi til C-stigsførleika fyrsta árið á Búskaparbreyt I (t.d. FHS umframt móguliga ískoytislærugrein) og annars vera før/-ur fyri at fylgja undirvísingini á nøktandi hátt.</p> <p>Hevur tú arbeiðsroyndir, sum tú vilt hava við í viðgerðina av umsóknini, skalt tú lýsa hesar í teiginum "Møguligar starvsroyndir" á síðu 7 í umsóknarblaðnum og annars leggja viðkomandi skjøl við.</p>
<p>Fyrireikingarbreyt</p>	<p>Fyri at verða tikin inn á fyrireikingarbreytina, skalt tú vera fylt/-ur 18 ár í seinasta lagi 31. desember tað árið, undirvísingin byrjar. Fyrireikingarbreytin verður boðin út á Kambsdali (5A), í Tórshavn (5B) og í Klaksvík (5D). Fyrireikingarbreytin tekur 2 ár.</p> <p>Velur tú Fyrireikingarbreyt skalt tú velja eina lærugrein úr hvørjum bólki (3 lærugreinar til samans).</p> <p>Fyri at velja Týskt framhaldsmál á fyrireikingarbreytini, skalt tú frammanundan hava fingið royndarfyrirtekandi undirvísing í minsta lagi 2 ár í framhaldsmálinum.</p>

<p>Hugbreyt</p>	<p>Velur tú hugbreytina (3A og 3C), skalt tú velja eina lærugrein úr hvørjum bólki. Til ber ikki at velja sama mál á B- og A-stigi. Um tú t.d. velur Franskt B í einum bólki, kanst tú ikki velja Franskt A í hinum bólkinum.</p> <p>Velur tú Hugbreyt í Tórshavn (3B), skalt tú raðfesta tvær Leiðir, og tú skal velja tríggjar lærugreinar. Leið H1 skal ikki velja mál Fremmandamál B/ Danskt A. Leið H2 kann ikki velja Danskt A. Leið H5 skal ikki velja listalærugrein C, men velja millum Tónleik A ella Myndlist A.</p> <p>Fyri at velja Týskt framhaldsmál á (sí viðmerking til BB) hugbreytini, skalt tú hava fingið royndarfyrirtekandi undirvísing í minsta lagi 2 ár.</p> <p>Hugbreytin tekur 3 ár.</p>
<p>Náttúrubreyt</p>	<p>Velur tú náttúrubreytina (4A og 4C), skalt tú velja eina lærugrein.</p> <p>Velur tú Náttúrubreyt í Tórshavn (4B), skalt tú raðfesta tvær Leiðir, og tú skal velja eina lærugrein. N6 skal ikki velja listalærugrein C, men velja millum Tónleik A ella Myndlist A.</p> <p>Fyri at verða tikin inn á náttúrubreytina, skalt tú hava fingið royndarfyrirtekandi undirvísing í minsta lagi 2 ár í alis-levnafrøði. Náttúrubreytin tekur 3 ár.</p>
<p>Tilfeingisbreyt</p>	<p>Fyri at verða tikin inn á Tilfeingisbreytina (6E), skalt tú hava fingið royndarfyrirtekandi undirvísing í minsta lagi 2 ár í alis-levnafrøði. Tilfeingisbreytin tekur 3 ár.</p>
<p>Tøknibreyt</p>	<p>Fyri at verða tikin inn á Tøknibreytina (7D), skalt tú hava fingið royndarfyrirtekandi undirvísing í minsta lagi 2 ár í alis-levnafrøði. Tøknibreytin tekur 3 ár.</p>
<p>Serflokkur innan autismuøkið</p>	<p>Serflokkur innan autismuøkið er ætlaður næmingum innan fyri autismuøkið, har undirvísing og hentleikar eru lagað til tørvin hjá einstaka næminginum. Næmingum standa í boði lærugreinar úr hugbreytini ella náttúrubreytini, treytað av ynskjum og førleikum teirra. Val av lærugreinum fer fram aftan á upptøku. Útbúgvingin endar við vanligum prógvi á gymnasialum stigi.</p> <p>Fyri at kunna veita best møguligan stuðul til einstaka næmingin, er umráðandi, at øll viðkomandi skjøl, so sum sernáms- og sálarfrøðiligar frágreiðingar, eru lögð við umsóknini.</p> <p>Serflokkurin innan autismuøkið verður samskipaður við stuðulstilboð og/ella bú- og frítíðartilboð. Sambært kunngerð um upptøku í gymnasialu miðnámsútbúgvingar verður umsóknin viðgjørð saman við Almannaverkinum og Sernámi.</p> <p>Útbúgvingin tekur 4 ár.</p> <p>Upptøka er annaðhvørt ár, næstu fer í 2022</p>
<p>Skapandi Fyrirtekingarbreyt</p>	<p>Skapandi fyrirtekingarbreyt (9B) er ein royndarverkætlan á Glasi. Skapandi fyrirtekingarbreytin hevur gymnasialar lærugreinar svarandi til eina fyrirtekingarbreyt. Harafturat eru lagdir partar av yrkislærugreinunum frá Klædna- og Tilvirkisatstøðisútbúgvingini.</p> <p>Skapandi fyrirtekingarbreytin hevur ikki krav um at tú skalt vera fylt/-ur 18 ár í seinasta lagi 31. desember tað árið, undirvísingin byrjar. Upptøkuøkið er alt landið.</p> <p>Velur tú Skapandi Fyrirtekingarbreyt er Myndlist C kravd lærugrein, og tí skal tú onki velja.</p>
<p>Vegleiðing</p>	<p>Hevur tú spurningar um útbúgvingarmøguleikar, arbeiðsviðurskifti ella stuðulsmøguleikar, kann Vegleiðingarstovan hjálpa tær. Tú kanst eisini vanda tær til lestrarvegleiðingina á skúlunum við spurningum um ymisku útbúgvingarnar. Sí bústaðir o.a. á síðu 8.</p>

Yrkisnám (vinnurættaðar miðnámsútbúgvingar)

Yrkisútbúgvingarskipanin er lýst í faldaranum "Vel tína yrkisleið", sum kann takast niður av heimasíðuni www.yrkisdepilin.fo og fæst frá framhaldsdeildunum ella frá miðnámsskúlunum. Yrkisútbúgvingarskipanin er eisini lýst á heimasíðuni www.les.fo.

FHS	<p>FHS er stytting fyri Støðisútbúgving innan Fyrisitingar-, Handils- og Skrivstovuøkið. FHS verður boðið út á Kambsdali (10A), í Tórshavn (10B) og í Suðuroy (10C).</p> <p>Eftir lokið FHS ber til at halda fram á Búskaparbreyt II. Ein fortreyt er, at tú hevur stødd. C.</p> <p><i>Upptøktreytir:</i> Lokið fráfaringsroynd fólkaskúlans (9. flokk) við nóg góðum úrsliti ella samsvarandi kunnleikastøði. FHS-útbúgvingin tekur 1 ár, og gevur móguleika at søkja um framhald á Búskaparbreyt II.</p>
Yrkisnám Tøkni I	<p>Yrkisnám Tøkni I er fyrsta skúlaskeiðið í eini yrkisbreyt. Fyrsta skúlaskeiðið tekur ½ ár. Stendur tú fyrsta skúlaskeiðið, kanst tú halda fram á 2. skúlaskeiði, ið eisini tekur ½ ár.</p> <p>Yrkisnám Tøkni I verður boðið út í Tórshavn (11B) og í Klaksvík (11D).</p> <p><i>Upptøktreytir:</i> Lokið fráfaringsroynd fólkaskúlans (9. flokk) við nóg góðum úrsliti ella samsvarandi kunnleikastøði.</p>
Yrkisnám Atstøði	<p>Yrkisnám Atstøði er støðisútbúgving, ið tekur 2 ár. Klædnaatstøði og Tilvirkisatstøði verða bodnar út í Tórshavn (12B og 13B).</p> <p>Upptøka til klædnaatstøði er hvørt ár. Næsta upptøka til tilvirkisatstøði er í 2022</p> <p><i>Upptøktreytir:</i> Lokið fráfaringsroynd fólkaskúlans (9. flokk) við nóg góðum úrsliti ella samsvarandi kunnleikastøði.</p>
Heilsuhjálpari	<p>Velur tú heilsuhjálparaútbúgvingina, skalt tú í teiginum "aðrar viðmerkingar" á síðu 8 í umsóknarblaðnum greiða frá, hví tú søkir inn á hesa útbúgving, og hvørjar tankar tú hevur gjørt tær um at arbeiða við fólki.</p> <p>Heilsuhjálparaútbúgvingin verður boðin út í Suðuroy (14C).</p> <p><i>Upptøktreytir:</i> 10. flokkur ella 9. flokkur og eitt ára arbeiðsroyndir.</p>
Námsfrøðiligur hjálpari	<p>Velur tú útbúgvingina námsfrøðiligur hjálpari, skalt tú í teiginum "aðrar viðmerkingar" á síðu 8 í umsóknarblaðnum greiða frá, hví tú søkir inn á hesa útbúgving, og hvørjar tankar tú hevur gjørt tær um at arbeiða við fólki.</p> <p>Útbúgvingin námsfrøðiligur hjálpari verður boðin út í Suðuroy (15C).</p> <p><i>Upptøktreytir:</i> 9. flokkur og eitt ára arbeiðsroyndir ella viðkomandi útbúgving.</p>
Vegleiðing	<p>Hevur tú spurningar um útbúgvingarmøguleikar, arbeiðsviðurskifti ella stuðulsmøguleikar, kann Vegleiðingarstovan hjálpa tær. Tú kanst eisini venda tær til lestrarvegleiðingina á skúlunum við spurningum um ymisku útbúgvingarnar. Sí bústaðir o.a. á síðu 8.</p>

Onnur tilboð

Serbreytir	<p>Serbreytir verða bodnar á trimum stöðum: í Miðnámi á Kambsdali (16A), í Glasir í Tórshavn (16B) og í Tekniska skúla í Klaksvík (16D), og í Suðuroy (16C). Avmarkað pláss eru á serbreytunum.</p> <p>Í Tekniska skúla í Klaksvík (16D) kanst tú velja millum handverk og matvøru.</p> <p>Serbreytirnar miða ikki eftir vanligum miðnámsprógvi, og eru ætlaðar næmingum, sum ikki megna miðnám undir vanligum treytum.</p> <p>Undirvísingin byggir á læruætlan, sum er gjørd til einstaka næmingin. Næmingum standa í boði at menna sosialar, yrkisligar og persónligar førleikar, treytað av fyrirtreytum og tørvi teirra.</p> <p>Almennu upptøkutreytirnar eru <u>ikkj</u> galdandi. Ein upptøkubólkur stendur fyri upptøkuni, og umsøkjara vera bodnir til upptøkusamrøðu.</p> <p>Serbreytir enda við serstøkum prógvi, sum byggir á OCN-skipanina (sí heimasíðuna https://ocn-danmark.dk/om-ocn). Undirvísing og hentleikar eru lagað til tørvin hjá einstaka næminginum. Val av lærugreinum og skipan av læruætlan fer fram aftaná upptøku.</p> <p>Fyri at kunna veita best møguligan stuðul til einstaka næmingin, er umráðandi, at øll viðkomandi skjøl, so sum sernáms- og sálarfrøðiligar frágreiðingar, eru lögð við umsóknini.</p> <p>Serbreytir verða samskipaðar við stuðulstilboð og/ella bú- og frítíðartilboð. Sambært kunngerð um serliga skipað skúlatilboð verður umsóknin viðgjørd saman við Almannaverkinum og Sernámi.</p>
Vegleiðing	<p>Hevur tú spurningar um útbúgvingarmøguleikar, arbeiðsviðurskipti ella stuðulsmøguleikar, kann Vegleiðingarstovan hjálpa tær. Tú kanst eisini venda tær til lestrarvegleiðingina á skúlunum við spurningum um ymisku útbúgvingarnar. Sí bústaðir o.a. á síðu 8.</p>

Útbúgvingar og frámerki

Hvær útbúgving og hvørt stað (skúli) hevur sítt frámerki. Velur tú til dømis Yrkisnám Tøkni I í Klaksvík sum títt 1. ynski, skalt tú skriva **14D** inn í teigin "1. ynski" á síðu 2 í umsóknarblaðnum. Minst til at útfylla restina av umsóknarblaðnum.

		A	B	C	D	E
		Kambilsdalur	Tórshavn	Suðuroy	Klaksvík	Vestmanna
Gymnasialar miðnámsútbúgvingar	1 Búskaparbreyt I	1A	1B	1C		
	2 Búskaparbreyt II	2A	2B	2C		
	3 Hugbreyt	3A	3B	3C		
	4 Náttúrubreyt	4A	4B	4C		
	5 Fyrirreikingarbreyt	5A	5B		5D	
	6 Tilfeingisbreyt					6E
	7 Tøknibreyt				7D	
	8 Autismuflokkur		8B			
	9 Skapandi Fyrirreikingarbreyt		9B			
Vinnurættaðar miðnámsútbúgvingar	10 FHS	10A	10B	10C		
	11 Yrkisnám Tøkni I		11B		11D	
	12 Yrkisnám Klædnaatstøði		12B			
	13 Yrkisnám Tilvirkisatstøði		13B			
	14 Heilsuhjálpari			14C		
	15 Námsfrøðiligur hjálpari			15C		
Onnur tilboð	16 Serbreyt	16A	16B	16C	16D	

Útbúgvingarstovnar

Miðnám á Kambsdali Útbúgvingar: 1A, 2A, 3A, 4A, 5A, 10A og 16A	Kambsdalur Dalsvegur 1 530 Fuglafjørður	tlf. 610800 T-postur: kambsdalur@kambsdalur.fo Heimasíða: www.kambsdalur.fo
Klaksvíkar HF-skeið Útbúgvingar: 5D	Heygavegur 1A 700 Klaksvík	tlf. 456412 T-postur: klhf@kambsdalur.fo Heimasíða: www.klhf.fo
Tekniski Skúlin í Klaksvík Útbúgvingar: 7D, 11D og 16D	Heygavegur 1A Postrúm 20 710 Klaksvík	tlf. 456311 T-postur: tsk@tsk.fo Heimasíða: www.tsk.fo
Miðnámsskúlin í Suðuroy Útbúgvingar: 1C, 2C, 3C, 4C, 10C og 16C	Grønudalur 2 950 Porkeri	tlf. 614201 T-postur: mis@skulin.fo Heimasíða: www.midnam.fo
Heilsuskúli Føroya Útbúgvingar: 14C og 15C	Grønudalur 2 950 Porkeri	tlf. 614210 T-postur: heilsuskulin@skulin.fo Heimasíða: www.heilsuskulin.fo
Glásir Útbúgvingar: 1B, 2B, 3B, 4B, 5B, 8B 9B, 10B, 11B, 12B 13B, 16B	Janusargøta 3 100 Tórshavn	tlf. 616600 T-postur: post@glasir.fo Heimasíða: www.glasir.fo
Miðnám í Vestmanna Útbúgvingar: 6E	Fjarðarvegur 4 350 Vestmanna	tlf. 210479 T-postur: miv@miv.fo Heimasíða: www.miv.fo
Vegleiðingarstovan	Hoyvíksvegur 72 100 Tórshavn	tlf. 200910 T-postur: vegleiding@uvs.fo Heimasíða: www.vegleiding.fo